indraakshee stotram 

shree maarkanDeya puraaNa 


om asya shree indraakshee stotra mahaamantrasya shacheepurandara rushihi 
anushTup cChandaha | indraakshee devataa | mahaalakshmeerbeejam | 
bhuvaneshvaree shaktihi | maheshvaree keelakam | indraakshee devee 
prasaada siddhyarthe jape viniyogaha | 

atha karanyaasaha 

om indraaksheem angushThaabhyaam namaha 
om mahaalakshmee tarjaneebhyaam namaha 
om maheshvareem madhyamaabhyaam namaha 
oum ambujaaksheem anaamikaabhyaam namaha 
oum kaatyaayineem kanishThikaabhyaam namaha 
oum kaumaareem karatalakaraprushThaabhyaam namaha 

atha anganyaasaha 

om indraaksheem hrudayaaya namaha 
om mahaalakshmeem shirase svaahaa 
om maheshvaree shikhaayai vashaT 
om ambujaaksheem kavachaaya hum 
om kaatyaayineem netratrayaaya voushaT 
om kaumaareem astraaya phaT 
|| bhoorbhoovassuvaromiti digbandhaha || 

|| atha dhyaanam || 

netraaNaam dashabhishshataih parivrutaamatyugra charmaambaraam | 
hemaabhaam mahateem vilambita shikhaa maa muktakeshaanvitaam 
ghaNTaamaNDita paadapadmayugalaam naagendrakumbhastaneem | 
indraaksheem parichintayaami satatam pratyaksha siddhipradaam || 
indraaksheem dvibhujaam deveem peetavastra dvayaanvitaam | 
vaamahaste vajradharaam dakshiNena varapradaam | 
indraaksheem naumi yuvateem naanaalankaara bhooshitaam | 
prasanna vadanaambhojaam apsarogaNa sevitaam || 

|| atha indraakshee stotra praarambhaha || 

|| indra uvaacha || 

indraakshee poorvatah paatu paatvaagneyyaam tatheshvaree | 
kaumaaree dakshiNe paatu nairrutyaam paatu paarvatee || | 

vaaraahee pashchime paatu vaayavye naarasimhyapi | 
udeechyaam kaalaraatrir maameeshanyaam sarvashaktayaha || 

bhairavyoordhvam sadaa paatu paatvadho vaishNavee tathaa | 
evam dashadisho rakshetsarvaangam bhuvaneshvaree || 

indraakshee naama saa devee daivataih samudaahrutaa | 
gouree shaakambharee devee durgaanaamneeti vishrutaa || 

kaatyaayanee mahaadevee chaNDaghanTaa mahaatapaaha | 
saavitree saa cha gaayatree brahmaaNee brahmavaadinee || 

naaraayaNee bhadrakaalee rudraaNee krushNa pingalaa | 
agnijvaalaa roudramukhee kaalaraatree tapasvinee || 

meghasvanaa sahasraakshee vikaTaangee jaDodaree | 
mahodaree muktakeshee ghoraroopaa mahaabalaa || 

ajitaa bhadradaa anantaa rogahartree shivapriyaa | 
shivadootee karaalee cha shaktishcha parameshvaree || 

aaryaa daakshaayaNee chaiva girijaa menakaatmajaa | 
mahishaasura samhaaree chaamuNDaa saptamaatrukaa || 

sarvaroga prashamanee naaraayaNee namostute | 
indraaNee chendraroopaa cha indrashaktih paraayaNee || | 

vaaraahee naarasimhee cha bheemaa bhairava naadinee | 
sadaa sammohinee devee sundaree bhuvaneshvaree | 
ekaaksharee mahaamaayee ekaangee ekanaayakee || 

komala shyaamalaaroopee koTisooryaprakaashinee | 
shrutih smrutirdhrutirmedhaa vidyaa lakshmeeh sarasvatee || 

anantaa vijayaa aparNaa maanastokaa aparaajitaa | 
bhavaanee paarvatee durgaa haimavatyaambikaa jayaa || 

shivaa bhavaanee rudraaNee shankaraardha shareeriNee | 
airaavata gajaarooDhaa vajrahastaa dhanurdharaa || 

aindree devee sadaakaalam shaantimaashu karotu me | 

etairnaama padairdivyaih stutaa shakreNa dheemataa ]| 

aayuraarogyam aishvaryam apamrutyu bhayaapaham | 
kshayaa apasmaara kushThaadi taapajvara nivaaraNam | 
sheetajvara nivaaraNam ooshNajvara nivaaraNam | 
sannijvara nivaaraNam sarvashatru nivaaraNam | 
mahaabhaya nivaaraNam manahklesha nivaaraNam | 
shatam aavartayedyastu muchyate vyaadhi bandhanaat | 
aavartayan sahasrah tu labhate vaancChitam phalam | 
etat stotram japennityam sarvavyaadhi vinaashanam | 
raNe raajabhaye chore sarvatra vijayee bhavet || 

sarva maangalya maangalye shive sarvaartha saadhike | 
sharaNye tryambike gouree naaraayaNee namostute || 

tripaadbhasma praharaNastrishiraa raktalochanaha | 
sa me preetah sukham dadyaat sarvaamaya patirjvaraha | 
jvaram cha jvarasaaram cha jvaraateesaarameva cha | 
sannipaata jvaram chaiva sheetoshNa jvarameva cha | 
kouberante mukham roudram nandiman nandim aavaha | 
jvaram mrutyubhayam ghoram jvaram naashaye mejvara | 
bhasmaayudhaaya vidmahe raktanetraaya dheemahi | 
tannojvarah prachodayaat || 

jvararaajaaya vidmahe trishiraskaaya dheemahi | 
tannastripaat prachodayaat || 

mrutyostulyam trilokeem grasitum 
ati rasaannissrutaah kirn nujivhaaha 
kirn vaa krushNaanghri padmadyutibhir 
aruNitaa vishNupadyaah padavyaha | 
praaptaah sandhyaah smaraareh svayamuta- 
nutibhistisra ityoohyamaanaaha 
divyairdevyaa strishoolakshata 
mahishajusho raktadhaaraa jayanti || 

maatarme madhukaiTabhagni mahishapraaNaa mahaarodyame 
helaa nirmita dhoomralochana vadhe he chanDamunDaardinee | 
nishyesheekruta raktabeejadanuje nitye nishumbhaapahe 
shumbhadhvamsini samharaashuduritam durge namaste ambike || 

ashTou bhujaangee mahishasya mardineem 

sashankhachakraam shara shoola dhaariNeem | 
taam divyayogeem sahajaata vedaseem 
durgaam sadaa aham sharaNam prapadye || 
mahishamastaka nruttavinodana 
sphuTa-raNanmaNi-noopura mekhalaa | 
janana rakshaNa moksha vidhaayinee 
jayatu shumbha nishumbha nishoodinee || 

brahmaaNee kamalendu saumyavadanaa maaheshvaree leelayaa 
kaumaaree ripudarpa naashanakaree chakraayudhaa vaishNavee | 
vaaraahee ghanaghora ghargharamukhee damshTree cha chakraayudhaa 
chaamuNDaa gaNanaatha rudrasahitaa rakshantu maam maataraha || 

uddhatou madhukaiTabho mahishaasuram tu nihatya tam 
dhoomralochana chaNDamuNDa raktabeeja mukhaamshchataan | 
dushTa shumbhanishumbha mardinee nanditaamara vandite 
vishTapatraya pushTikaariNi bhadrakaali namostute || 

lakshmee pradaana samaye navavidrumaabhaam 
vidyaa pradaana samaye sharadindu shubhraam | 
vidveshi vargavijaye api tamaala nilaam 
deveem triloka jananeem sharaNam prapadye || 

shree mahaadevyai namaha || 

iti indreekshee stotram sampoorNam || 

